

Врз основа на член 22 став 1 точка 3 од Законот за локалната самоуправа („Службен весник на Република Македонија“ бр.5/2002), Советот на Општина Кочани на седницата одржана на 04.12. 2024 година, донесе

**ПРОГРАМА
ЗА АКТИВНОСТИТЕ НА ОПШТИНА КОЧАНИ
ВО ОБЛАСТА НА ЛОКАЛНИОТ ЕКОНОМСКИ РАЗВОЈ
ВО 2025 ГОДИНА**

I

1. ОСНОВА

Во 2025 година во областа на локалниот економски развој, Секторот за планирање и развој согласно надлежностите ќе продолжи со директна реализација на веќе започнатите проекти и со аплицирање на нови. Во текот на 2024 година активно се работеше на аплицирање на постоечките отворени повици како од Владата на РСМ и надлежните министерства и институции, така и кон меѓународните отворени фондови и програми наменети за развој на општините.

Реализацијата на Стратегијата за локален економски развој на општина Кочани ќе биде приоритет, а имплементација на поголем број на проекти во насока на подобрување на понудата на Кочани како посакувана дестинација за туризам, развој на локалната економија преку подобрување на општите услови за развој, подобрување на инфраструктурата и подготовка на јавните објекти за подобра целовкупна искористеност се само дел од овие цели. Соработката со партнерите од државно ниво како и Делегацијата на ЕУ во Македонија, амбасадите и претставништвата на другите земји во Македонија и останатите донатори повторно ќе бидат на високо ниво со цел реализација на проекти од заеднички интерес на територијата на Општина Кочани.

Во соработка со Секторот за урбанизам, заштита на животната средина и комунални работи, како и со Секторот за уредување и располагање со градежното земјиште, а и останатите одделенија релевантни за економскиот развој, Секторот за планирање и развој ќе се фокусира на подготовка на апликација и проектно-техничка документација за проекти од домашните и меѓународните фондови.

Заради реализирање на визијата на Општина Кочани во која главна цел е подобрување на стандардот и квалитетот на живеење на граѓаните во општината, а бидејќи локалната самоуправа е главен носител на локалниот економски развој таа е должна да даде значаен придонес кон подобрување на економијата и социјалната состојба на нејзините граѓани. Еден од начините за остварување на овие цели е преку добивање на средства со аплицирање на проекти до домашни и меѓународни институции.

Во текот на 2024 година се реализираа повеќе проекти од кои позначајни се:

- Поставување на сообраќајна урбана опрема во градот Кочани;
- Инсталација на фотоволтаични системи на јавни објекти во Источен плански регион ЦРИПР;
- Проектот од ROMASTED Програмата;
- Реконструкција на дел од ул.Стамен Манов;

- Паметно мерење и управување на енергијата во системот за јавно осветлување преку GIZ;
- Изградба на фекална канализациона мрежа на дел од населено место Оризари;
- Избраните проекти од вториот повик од Регионалната програма за локална демократија во Западен Балкан 2 и
- Проектите од Младинска локална банка.

Во тек на реализација се следниве проекти:

- Конзервација и реставрација на Споменикот на слободата преку Амбасадата на САД;
- Проектот PREPARE од Еразмус + Програмата;
- Проектот Beyond the Urban преку URBACT Програмата;
- Уредување на СРЦ Пониква преку ЦРИПР;
- Намалување на загубите на вода во системот за водоснабдување и искористување на сончевата енергија во КЈП „Водовод“ Кочани;
- Проектот PROMOTER преку Interreg Europe Програмата;
- Проектот RES2FIRE преку IPA Adrion Програмата;
- Изградба на фекална канализација на ул. бр.563;
- Партерно уредување на ОУ Раде Кратовче;
- Уредување на паркот во месноста Бавчалук и
- Реконструкција на дел од кровот на ОУ „Св. Кирил и Методиј“

А во текот на 2025 година се очекува да започнат со реализација и следниве проекти:

- Проектот за замена на стари куќни водомери со нови хоризонтални и вертикални повеќемлазни водомери комплет со (Clip ON) радио модел како и замена на старите хоризонтални водомери со нови ултразвучни водомери и комбинирани водомери и нивна интеграција во системот за далечинско одчитување на КЈП „Водовод“ - Кочани со негова надградба и набавка на дополнителна опрема за далечинско одчитување;
- Реконструкција на дел од ул „Партизанска“;
- Реконструкција на дел од булеварот „Теодосија Паунов“;
- D (special) DAYS од Еразмус+ Програмата и
- Изградба на социјални објекти за дислокација на жителите од старата касарна.

Одделението за локален економски развој поднесе апликации и до други меѓународни донатори како што е Euro Med Програмата, но бидејќи сеуште нема одговор за овие апликации, па доколку бидат одобрени, средствата за нивната реализација во 2025 ќе бидат предвидени со измена и дополнување на оваа Програма. Секторот за планирање и развој и оваа година активно учествуваше во работата на Центарот за развој на Источниот плански регион, како и на стратешките документи за локален, рурален и регионален развој како и на развојот на туризмот, бизнис и туристичката промоција на Кочани.

При реализацијата на оваа програма ќе се внимава предложените мерки / активности / цели / резултати да ги одразуваат потребите и на маргинализираните и ранливи групи, како и реално да се обезбеди еднакви можности за мажите и жените.

2. ПРИОРИТЕТНИ ПОТРЕБИ

- Во 2025 година ќе се финализираат започнатите проекти и работењето на подготовка на нови проекти за аплицирање пред домашни и меѓународни фондови останува приоритет;

- Претставување на општината на домашни и меѓународни саеми;
- Соработка со останатите партнери во аплицирањето на меѓународни проекти и активности со цел зголемување на средствата преку фондовите достапни за Општина Кочани;
- Поддршка на Центарот за развој на Источниот плански регион и учество во регионалниот развој преку подготовка на стратегии и програми за развој, како и поддршка на Локалната акциона група Брегалница и Организацијата на потрошувачи.
- Имплементација на мерки од областа на енергетската ефикасност согласно програмата за енергетска ефикасност;
- Развој на капацитетите на вработените за привлекување на нови инвестиции како и подготовка на проектни апликации до повиците за финансирање и развој на ЕУ;
- Организирање на презентации и инфо денови за програми и повици за проекти;
- Изработка на неопходни стратешки документи и акциони планови за развојот на локалниот економски развој на Општина Кочани.

3. ОПИС НА ПРОГРАМАТА

3.1 Генерална цел на Програмата

- Активна имплементација на добиени и аплицирање на нови проекти од домашни и меѓународни фондови;
- Следење и имплементација на стратешките документи за развој на Општина Кочани;
- Континуиран развој на капацитетите на општината за привлекување инвестиции;
- Зголемување на вработувањата преку развој и реализација на проекти, како и промоција на општината.

3.2 Специфични цели на Програмата

- Искористување на расположиви домашни и меѓународни фондови;
- Зајакнување на административните капацитети за стандарди, обуки и тренинзи за имплементација на проекти;
- Динамичен локален економски развој преку континуирано зајакнување на капацитетите за привлекување инвестиции и овозможување добра бизнис клима за развој на јавните приватни партнерства;
- Континуирано подобрување на енергетската ефикасност;
- Зајакнување на капацитетите за бизнис и туристичка промоција на општината на домашен и меѓународен план;
- Соработка и интегрирање на потенцијалите на НВО секторот, како и заедничка подготовка и аплицирање на проекти пред домашните и меѓународните фондови.

3.3 Целни групи

- Граѓани на општина Кочани 31.602 (15.625 мажи и 15.977 жени);
- Бизнис заедница (1.309 активни деловни субјекти);
- Домашни и странски инвеститори (зависи од структурата на инвеститорот);
- Невработени лица (1.867 од кои 877 жени);
- НВО (35% мажи и 65% жени);
- Туристи (50% мажи и 50% жени);
- Ученици (54% машки и 46% женски);

- Културни институции (32% мажи и 68% жени).

3. ОЧЕКУВАНИ РЕЗУЛТАТИ

- Реализација на добиените проекти и поднесување на нови апликации за нови проекти;
- Интензивиран локален економски развој преку континуирано зајакнување на капацитетите за привлекување инвестиции;
- Обучени службеници за аплицирање и имплементација на проекти;
- Имплементирани дел од препораките за енергетски мерки во јавните објекти во општината;
- Зајакната соработка со Центарот за Развој на Источниот плански регион;
- Зајакната соработка со проектните партнери и грант донатори;
- Зајакнати капацитети за промоција на Општината и привлекување инвестиции.

5. БУЏЕТ НА ПРОЕКТИ И АКТИВНОСТИ ОД ЛЕР

		Активност	ОПШТИНА КОЧАНИ (МКД)	Надворешни фондови (МКД)	Вкупно (МКД)
1	ЈГ	Замена на стари кукни водомери со нови хоризонтални и вертикални повеќемлазни водомери комплет со (Clip ON) радио модел како и замена на старите хоризонтални водомери со нови ултразвучни водомери и комбинирани водомери и нивна интеграција во системот за далечинско одчитување на КЈП Водовод - Кочани со негова надградба и набавка на дополнителна опрема за далечинско одчитување	0	45.257.626	45.257.626
2	ЈГ	Надзор над изведбата на проектот под реден бр.1	905.000	0	905.000
3	ЈД	Изградба на фекална канализација на ул. бр.563	773.013	3.000.000	3.773.013
4	ГА	Реализација на проектот за изградба на социјални објекти за дислокација на жителите од старата касарна	0	16.000.000	16.000.000
5	ЈД	Реконструкција на дел од кровот на ОУ „Св. Кирил и Методиј“	0	13.558.000	13.558.000
6	ЕА	Beyond the Urban од URBACT Програмата	0	2.000.000	2.000.000
7	ЈД	Реконструкција на дел од ул.Партизанска	892.098	1.172.882	2.064.980
8	ЈН	Конзервација и реставрација на Споменикот на слободата	0	1.000.000	1.000.000
9	ЕА	PROMOTER од Interreg Europe Програмата	0	2.000.000	2.000.000
10	Р1	PREPARE од Еразмус+ Програмата	0	600.000	600.000

11	ЈГ	Намалување на загубите на вода во системот за водоснабдување и искористување на сончевата енергија во КЈП Водовод Кочани	4.500.000	0	4.500.000
12	ЕА	RES2FIRE од Interreg IPA Adrion Програмата	0	1.700.000	1.700.000
13	ЈД	Реконструкција на дел од булеварот Теодосија Паунов	3.359.385	85.515.012	88.874.397
14	ЈД	Уредување на СРЦ Пониква преку ЦРИПР	1.238.073	7.561.214	8.799.287
15	ЈД	Уредување на паркот во месноста Бавчалук	1.701.800	1.050.000	2.751.800
16	ЈД	Партерно уредување на ООУ „Раде Кратовче“	2.142.200	1.057.800	3.200.000
17	Г1	Финансиски средства за сместување на гости и учесници во манифестации	100.000	0	100.000
18	Г1	Финансиска поддршка на Центарот за развој на Источниот Плански Регион и Организација на потрошувачи	400.000	0	400.000
19	ЈД	Консултантски услуги (изработка на елаборати, студии, извештаи и проектна документација)	300.000	0	300.000
20	Е0, ЕА	Business Friendly Certification на општина Кочани	300.000	0	300.000
21	Р1	D (special) DAYS од Еразмус+ Програмата	0	676.500	676.500
ВКУПНО			16.611.569	182.149.034	198.760.603

6. ОРГАНИЗАЦИЈА НА ПРОГРАМАТА

Програмата за активностите на Општина Кочани во областа на локалниот економски развој во 2025 година ќе ја имплементира Секторот за планирање и развој во соработка со Секторот за урбанизам, заштита на животната средина и комунални работи, како и со Секторот за уредување и располагање со градежното земјиште, а и останатите одделенија релевантни за економскиот развој. Организацијата на програмата ќе се прилагодува на фазите на имплементација на веќе одобрените и евентуалната имплементација на нови проекти финансирани од домашни и меѓународни организации.

Во зависност од видот и методологијата на имплементација на проектите, од страна на Градоначалникот, Секретарот и надлежните раководители ќе бидат формирани проектни тимови. Врз основа на напред кажаното и во зависност од приливот на финансиски средства можни се измени и дополнувања на активностите предвидени во Програмата.

II.

Програмата влегува во сила осмиот ден од денот на објавувањето во „Службен гласник на Општина Кочани“.

Бр.09-1790/1
04.12.2024 година
Кочани

Претседател
на Советот на Општина Кочани,
Лазо Митев